

സിനിമ

# മോഹൻലാലിന്റെ 'ശിക്കാർ'



അച്ഛനും മകളും തമ്മിലുള്ള ഗാഢമായ ഹൃദയ ബന്ധത്തിന്റെ കഥ പറയുകയാണ് 'ശിക്കാർ'. ഭൃതകാലം വേട്ടയാടുന്ന ബലരാമന്റെ കഥയിൽ ശക്ത

മായ ഒരു പ്രതികാരത്തിന്റെ കനൽത്തിളക്കമുണ്ട്. ഈറവെട്ടുകാരുടെ ഗ്രാമമാണ് കൊടുംകാടിനുള്ളിലെ ചിററാഴ. ഡിസംബർ മുതൽ ജൂൺവരെയുള്ള ഈറക്കാലത്ത് നാടിന്റെ പലഭാഗത്തു നിന്നും ആയിരക്കണക്കിന് ഈറ തൊഴിലാളികൾ ചിററാഴയിലെത്തും. ഏറ്റുമാനൂരിലാണ് ഈ കാലത്ത് അവർ താമസിക്കുക.

കോടമഞ്ഞ് നിറഞ്ഞ ചിററാഴയുടെ കൂട്ടിലിലേക്കാണ് ഗോദാവരിയുടെ തീരത്തുനിന്നും ബലരാമനും മകൾ ഗംഗയും എത്തുന്നത്. ട്ര

മോഹൻലാലും അനന്യയും അച്ഛനും മകളുമായെത്തുന്ന ഈ ചിത്രത്തിലെ മറ്റ് പ്രധാന താരങ്ങൾ മുക്തേഷ്, ഇന്നസെന്റ്, ജഗതി ശ്രീകുമാർ, നന്ദിതാ ദാസ്, ലക്ഷ്മി ഗോപാലസ്വാമി, തലൈവാസൽ വിജയ്, സുരാജ് വെഞ്ഞാറമൂട് എന്നിവരാണ്.

ശ്രീരാജ് സിനിമയുടെ ബാനറിൽ രാജഗോപാൽ നിർമ്മിച്ച് എം. പത്മകുമാർ സംവിധാനം ചെയ്യുന്ന ശിക്കാറിന്റെ കഥയും തിരക്കഥയും സംഭാഷണവും എഴുതുന്നത് എസ്. സുരേഷ് ബാബുവാണ്. മനോജ് പിള്ളയാണ് ഛായാഗ്രാഹകൻ. ശിരീഷ് പുത്തഞ്ചേരിയുടെ വരികൾക്ക് എം. ജയചന്ദ്രൻ സംഗീതസംവിധാനം നിർവഹിച്ചിരിക്കുന്നു. യേശുദാസ്, എസ്. പി.ബാലസുബ്രഹ്മണ്യം, ചിത്ര, സുദീപ്, ജാസി ഗിഫ്റ്റ് എന്നിവരാണ് പാടിയിരിക്കുന്നത്.

## സലീംകുമാർ ഡബിൾറോളിൽ

മലയാളികളുടെ പ്രിയപ്പെട്ട ഹാസ്യനടൻ സലീം കുമാർ ഡബിൾറോളിലെത്തുന്നു. ഹാപ്പി ഹസ്ബൻഡ് എന്ന ചിത്രത്തിലാണ് സലീംകുമാർ ഡബിൾറോളിലെത്തുന്നത്. ഇരട്ടസഹോദരൻമാരുടെ വേഷത്തിലാണ് സലീംകുമാർ എത്തുന്നത്. സത്യപാലനും ധർമ്മപാലനും എന്നാണ് സലീംകുമാർ അവതരിപ്പിക്കുന്ന കഥാപാത്രങ്ങളുടെ പേര്. ഇതിൽ ഒരാൾ കൊച്ചി ആസ്ഥാനമായി പ്രവർത്തിക്കുന്ന ഹൃദ്രോഗവിദഗ്ദ്ധനും അപരൻ ബാങ്കോക്കിലെ ബിസിനസുകാരനുമാണ്. ജയറാം, ഇന്ദ്രജിത്ത്, ജയസൂര്യ എന്നിവരും ചിത്രത്തിൽ പ്രധാനകഥാപാത്രങ്ങളെ അവതരിപ്പിക്കുന്നു. പ്രശസ്ത ഹാസ്യസാഹിത്യകാരനായ കൃഷ്ണ പുജപ്പുരയാണ് തിരക്കഥ ഒരുക്കുന്നത്. സജി സുരേന്ദ്രനാണ് സംവിധാനം.




## ഈടുട്ടി നമ്പൂതിരിയാകുന്നു

വലേട്ടന് ശേഷം നീണ്ട പതിനൊന്ന് വർഷത്തെ ഇടവേളയ്ക്കു ശേഷം ഷാജി കൈലാസും മമ്മൂട്ടിയും ഒന്നിക്കുന്ന ദ്രോണ എന്ന ഈ ചിത്രത്തിൽ കാവി വസ്ത്രവും നീട്ടിവളർത്തിയ മുടിയും രൂദ്രാക്ഷമാലയും മമ്മൂട്ടിക്ക് വ്യത്യസ്തമായൊരു ഭാവം നല്കുന്നു. ദ്രോണ എന്ന വിളിപ്പേരുള്ള കഥാപാത്രത്തിന്റെ യഥാർത്ഥ പേര് പട്ടാഴി മാധവൻ നമ്പൂതിരി എന്നാണ്. ഒറ്റപ്പാലത്തെ വരിക്കാശ്ശേരിമനയിൽ ചിത്രീകരിച്ച രംഗത്തിൽ ശിഷ്യൻ മാർക്കോപ്പും ദ്രോണ എത്തുന്നത് തന്റെ ശിഷ്യനെ രക്ഷിക്കാനാണ്. അവർ മനയിൽ ഒരു കർമ്മം നടത്താനൊരുങ്ങുകയാണ്. ചെമ്പറ ഗ്രാമം രാജാക്കൻമാരുടെ കാലത്ത് വയശിക്ഷ നടപ്പാക്കി വന്ന ഭൂമിയാണ്. ഇപ്പോൾ ഈ ഭൂമിയുടെ അധിപൻ മണിയങ്കോട് ഗുപ്തൻ എന്നയാളാണ്. മാധവൻ നമ്പൂതിരി ഗ്രാമത്തിലെത്തിയതും ഗുപ്തന്റെ മനസ്സിൽ പകയെറിയുകയാണ്. ഇതോടെ ഗ്രാമത്തിൽ പകയും സംഘർഷങ്ങളും ഉടലെടുക്കുന്നു. തീക്ഷ്ണവും തീവ്രവുമായ സംഭാഷണങ്ങളും അഭിനയ മൂഹൂർത്തങ്ങളുമാണ് ദ്രോണയിൽ. തിലകനാണ് മണിയങ്കോട് ഗുപ്തനെ അവതരിപ്പിക്കുന്നത്. മനോജ് കെ. ജയൻ, സായ്കുമാർ, സുരാജ് വെഞ്ഞാറമൂട്, കൊല്ലം തുളസി, ടി. പി. മാധവൻ, കെ. പി. എ. സി. ലളിത തുടങ്ങിയവരാണ് മറ്റ് പ്രധാന താരങ്ങൾ. കനിഹ, നവ്യാനായർ, ശേതാ വിജയ് എന്നിവരാണ് നായികമാർ. കഥ, തിരക്കഥ, സംഭാഷണം എ. കെ. സാജൻ, കൈതപ്രത്തിന്റെ വരികൾക്ക് ദീപക് ദേവ് സംഗീതം നൽകുന്നു. എം. മണി അരോമ മുവി ഇന്റർനാഷണലിന്റെ ബാനറിൽ നിർമ്മിക്കുന്ന ഈ ചിത്രം അരോമ മുവിന് പ്രദർശനത്തിനെത്തിക്കും.

## അഭിഷേക് ബച്ചൻ അച്ഛനാകുന്നു

ഡിസംബറിൽ അഭിഷേക് ബച്ചൻ അച്ഛനാവും, പക്ഷെ ആഷിന്റെ കുട്ടിയുടെയല്ല. അമിതാജ് ബച്ചന്റെ അച്ഛനായാണ് പുതിയ ചിത്രത്തിൽ അഭിഷേക് എത്തുന്നത്. അടുത്തമാസം പ്രദർശനത്തിനെത്തുന്ന പാ എന്ന ചിത്രത്തിലാണ് അമിതാജ് ബച്ചൻ അഭിഷേകിന്റെ മകനായി വേഷമിടുന്നത്. വളരെ ചെറുപ്പത്തിലേ തന്നെ അകാല വാർദ്ധക്യം ഉണ്ടാവുന്ന പ്രോഗേറിയ എന്ന രോഗം ബാധിച്ച പതിമൂന്നു വയസുള്ള കുട്ടിയുടെ വേഷമാണ് അമിതാജിന് ചിത്രത്തിൽ. സിനിമാ പ്രേമികളും ആരാധകരും ബിഗ്ബിയുടെ പുതിയ അപ്പിയറൻഡ് കണ്ട് ഞെട്ടുമെന്ന കാര്യത്തിൽ സംശയമില്ല. ഈ രോഗം ബാധിക്കുന്നവരുടെ തല അസാധാരണമായി വളരുകയും പല്ലുകളെയും കണ്ണിനെയും രോഗം സാരമായ ബാധിക്കുകയും ചെയ്യും. രോഗം ബാധിച്ച കുട്ടിയുടെ മുഖഭാവം ബിഗ്ബിയുടെ മുഖത്ത് വരുത്തിയത് കളിമണ്ണ കൊണ്ടുള്ള മേക്കപ്പുപയോഗിച്ചാണ്. ദിവസം അഞ്ച് മണിക്കൂർ ചിലവഴിച്ചാണ് മേക്ക



പ്പ്മാൻ ബിഗ്ബിക്ക് പതിമൂന്നുകാരന്റെ അകാല വാർദ്ധക്യം മുഖം നൽകിയത്. ഷൂട്ടിംഗിന് ശേഷം ഈ മേക്കപ്പ് നീക്കം ചെയ്യാൻ രണ്ടു മണിക്കൂർ വേണം. മേക്കപ്പിട്ടു കഴിഞ്ഞാൽ അഴിക്കുന്നതുവരെ ഭക്ഷണപാനീയങ്ങളൊന്നും കഴിക്കാൻ പറയാത്ത വിധത്തിലായിരുന്നു അമിതാജ് ബച്ചൻ. മിക്ക ദിവസങ്ങളിലും ചിത്രത്തിന്റെ ഷൂട്ടിംഗ് ആറു മണിക്കൂറിലേറെ നീണ്ടു പോയിരുന്നു. മേക്കപ്പ് രംഗത്ത് അന്തർദ്ദേശിയ തലത്തിൽ ശ്രദ്ധിക്കപ്പെട്ട സിറീഫൻ ഡ്യൂപ്പിസ് ആണ് ചിത്രത്തിൽ ബിഗ്ബിയ്ക്ക് രൂപമാററം വരുത്തിയത്. ജർസിനിൽ യുവ പൊലീസ് ഉദ്യോഗസ്ഥനായും ബില്ലാക്കിൽ വൃദ്ധനായും എത്തിയ അമിതാജിന്റെ അഭിനയം കണ്ട് അമ്പരന്ന പ്രേക്ഷകർ പുതിയ ചിത്രമായ പാ'യിലെ പ്രകടനം കണ്ട് അതിശയിക്കുക തന്നെ ചെയ്യും. 67കാരനായ ബിഗ്ബി പതിമൂന്നുകാരന്റെ റോളിലേക്ക് വേഷമാറിയാണ് കാണാൻ കാത്തിരിക്കുകയാണ് ആരാധകർ. ചിത്രത്തിൽ അഭിഷേക് ബച്ചൻ അമിതാജിന്റെ അച്ഛനാവുമ്പോൾ വിദ്യാബാലനാണ് അമ്മയുടെ റോളിലെത്തുന്നത്. അമിതാജിന്റെ ഹോം പ്രൊഡക്ഷനായ എ.ബി കോർപറേഷനാണ് ചിത്രം നിർമ്മിക്കുന്നത്. ബാൽക്കി സംവിധാനം ചെയ്യുന്ന ചിത്രത്തിന്റെ സംഗീതം ഇളയരാജയാണ് നിർവഹിച്ചിരിക്കുന്നത്. ചിത്രം ഡിസംബർ നാലിന് റിലീസ് ചെയ്യും.



## സിന്ധുമേനോൻ തമിഴിൽ ശ്രദ്ധേയയാകുന്നു

സംവിധായകൻ ശങ്കർ നിർമ്മിച്ച് നവാഗതനായ അറിവഴകൻ സംവിധാനം ചെയ്ത ഈറത്തിന്റെ വിജയത്തോടെ സിന്ധുമേനോൻ തമിഴിൽ ശ്രദ്ധേയയാകുന്നു. കടൽ പൂക്കൾ, സമുദ്രം, യുത്ത് തുടങ്ങിയ തമിഴ് സിനിമകളിൽ അഭിനയിച്ചെങ്കിലും ഈറമാണ് സിന്ധുവിനെ ശ്രദ്ധേയയാക്കിയത്. "തമിഴിൽ ആരും തിരിച്ചറിഞ്ഞിരുന്നില്ല. ഈറം ഹിററായതോടെ തമിഴ് പ്രേക്ഷകർ തിരിച്ചറിഞ്ഞു തുടങ്ങി. സിനിമയുടെ വിജയം ഒരു നടക്ക് എത്രത്തോളം പ്രാധാന്യം നല്കുന്നുവെന്ന് ഇപ്പോഴാണ് തിരിച്ചറിഞ്ഞത്." സിന്ധുമേനോൻ പറഞ്ഞു. ഇപ്പോൾ ഒരുപാട് ചാൻസ് വരുന്നുണ്ട്. നല്ല കഥ സെലക്ട് ചെയ്ത് അഭിനയിക്കുന്നതിൽ ഉറച്ച് നില്ക്കുന്നത് കൊണ്ട് താമസവും വരുന്നുണ്ട്. തെലുങ്കിൽ സുഭദ്ര എന്ന സിനിമയിൽ ഇപ്പോൾ അഭിനയിച്ചു വരികയാണ്. തമിഴിൽ ഇനിയും നല്ല ക്യാരക്ടറിനു വേണ്ടി കാത്തിരിക്കുന്നു. സിന്ധു പറഞ്ഞു.

## നയൻ താരയ്ക്ക് ശനിദശ?

മേനിപ്രദർശനത്തിലൂടെയും അഭിനയത്തിലൂടെയും തെന്നിന്ത്യയെയാകെ പിടിച്ചുലച്ച നയൻ താരയ്ക്ക് ശനിദശ തുടങ്ങിയെന്നാണ് റിപ്പോർട്ടുകൾ നൽകുന്ന സൂചന. പ്രഭുദേവയുമായുള്ള പ്രണയം നയൻസിന്റെ സിനിമാ ജീവിതത്തിനെ താറുമാറാക്കുമെന്ന് അണിയറയിൽ സംസാരമുണ്ടായിരുന്നു. എന്നാൽ അതിനെയൊക്കെ വെല്ലുവിളിച്ച് നയൻസ് ബോളിവുഡിൽ അരങ്ങേറാനുള്ള ഒരുക്കങ്ങൾ തുടങ്ങിയതുമാണ്. പ്രഭുദേവയുടെ രണ്ടാം ബോളിവുഡ് ചിത്രമായ മോസ്റ്റ് വാണ്ടഡിലൂടെയായിരുന്നു നയൻസിന്റെ ഹിന്ദി ചുവടുവെപ്പ് പ്രഖ്യാപനവുമുണ്ടായി. എന്നാൽ ഇപ്പോൾ നയൻസിന്റെ പ്രതീക്ഷയ്ക്ക് മങ്ങലേറിയിരിക്കുന്നതായാണ് റിപ്പോർട്ട്. മോസ്റ്റ് വാണ്ടഡിലെ നായകനായ സൽമാൻ ഖാൻ, നയൻതാരയ്ക്കൊപ്പം അഭിനയിക്കാനിവില്ലെന്ന് പറഞ്ഞിരിക്കുകയാണ്. പ്രഭുദേവയുടെ സംവിധാനത്തിൽ അഭിനയിക്കാൻ ഇഷ്ടമാണ് എന്നാൽ നായിക നയൻസ് വേണ്ടെന്ന നിലപാടിലാണ് മസിൽമാൻ. ഇതേ അഭിപ്രായവുമായി പ്രഭുദേവയുടെ പുതിയ തമിഴ് സിനിമയിലെ നായകൻ ജയം രവിയും മുന്നോട്ട് വന്നതോടെ നയൻസിന്റെ ജോഡിയാവാൻ നായകന്മാരില്ലാത്ത അവസ്ഥയായി. നയൻസിന് അവസരം കുറഞ്ഞതിനെത്തുടർന്ന് അവരെ കൈപിടിച്ചുയർത്താൻ പ്രഭുദേവ ശ്രമിച്ചിരുന്നു. താൻ സംവിധാനം നിർവഹിക്കുന്ന സിനിമകളിൽ നയൻസിനെ നായികയാക്കാനും തീരുമാനിച്ചിരുന്നു. ആ സ്വപ്നങ്ങളാണ് നായകന്മാർ വെള്ളത്തിലാക്കിയിരുന്നത്. നയൻതാരയോട് നായകന്മാരുടെ താൽപര്യമില്ലായ്മ പുറത്തുവന്നതോടെ ഗോസിപ്പുകളും ചുടുപിടിയ്ക്കുകയാണ്. വന്ന് വന്ന് നയൻസിനൊപ്പം ആരും അഭിനയിക്കാനില്ലാതെയായി എന്നാണ് അണിയറയിൽ നിന്നുള്ള കമന്റ് !!



## യേശുദാസിന്റെ തറവാട്ടിൽ ദിലീപിന്റെ റസ്റോറന്റ്

ഗാനഗന്ധർവ്വൻ യേശുദാസിന്റെ തറവാട്ടു വീട് കേന്ദ്രീകരിച്ച് ആരംഭിക്കുന്ന വ്യാപാരത്തിൽ സിനിമാതാരം ദിലീപിന്റെ പങ്കാളിത്തം. ഫോർട്ടുകൊച്ചിയിലെ ഹൗസ് ഒഫ് യേശുദാസിന്റെ രണ്ടാം നിലയിൽ ദിലീപ് പങ്കാളിയായുള്ള റസ്റോറന്റ് അടുത്ത ആഴ്ച പ്രവർത്തനം തുടങ്ങും. മാംഗോ ട്രീ എന്ന പേരിൽ റെസ്റോറന്റ് പ്രവർത്തിക്കും. തറവാട് വളപ്പിൽ യേശുദാസിന്റെ അമ്മനട്ട മാവിനെ അനുസ്മരിച്ചാണ് റെസ്റോറന്റിന് ഈ പേര് കണ്ടെത്തിയത്. ദിലീപ് പ്രത്യേക താൽപര്യമെടുത്താണ് ഹൗസ് ഒഫ് യേശുദാസിന്റെ ഇപ്പോഴത്തെ ഉടമയുമായി ചേർന്ന് ഭക്ഷണശാല തുടങ്ങുന്നത്. വിദേശ, ഉത്തരേന്ത്യൻ, കേരളീയ ഭക്ഷണം റസ്റോറന്റിൽ ലഭിക്കും. റെസ്റോറന്റ് സ്ഥാപിക്കാനുള്ള നവീകരണ ജോലികൾ അവസാനഘട്ടത്തിലാണ്.